


Azərbaycan Ordusu düşmənin mövqelərinə ağır zərbələr vurub



Tovuz rayonu istiqamətində mövqelərimizi və yaşayış məntəqələrimizi atəşə tutan düşmən bölmələrinin digər uzunmüddətli atəş nöqtəsi də bölmələrimiz tərəfindən yerlə-yeksan edilib.

Bu barədə Müdafiə Nazirliyinin Mətbuat xidmətindən məlumat veriblər.

Ermənistan silahlı qüvvələrinin bölmələrinin cəbhənin Tovuz rayonu istiqamətindəki mövqelərimizi və yaşayış məntəqələrimizi atəşə tutduqdan sonra Naxçıvan Muxtar Respublikasının sərhədyanı bölgələrində düşmənin aktivləşməsi və ara-sıra atəşkəs rejiminin pozulması halları müşahidə olunur.

Müdafiə Nazirliyinin Mətbuat xidmətindən bildiriblər ki, düşmən bölmələri iyulun 14-də saat 22:15-dən saat 23:55-dək və iyulun 15-də saat 01:20-dən başlayaraq səhər saatlarınadək iriçaplı müxtəlif silahlardan istifadə etməklə Şərur, Babək və Ordubad rayonları istiqamətində atəşkəs rejimini pozub. Düşmən cavab atəşi ilə susdurulub. Ermənistan silahlı qüvvələrinin bölmələrini Naxçıvan istiqamətində atəşləri dayandırmasına vadar etmək və cəza tədbirləri məqsədilə komanda müşahidə məntəqəsinə hərəkət edən hərbi nəqliyyat vasitəsi bölmələri-



mizin sərrast atışı ilə məhv edilib.

Əməliyyat şəraiti qoşunlarımızın tam nəzarətindədir.

Düşməne qarşı görülən cəza tədbirləri nəticəsində Ermənistan silahlı qüvvələrinin bölmələrindən birinin səhra idarəetmə məntəqəsi bölmələrimizin dəqiq atəşi ilə məhv edilib.

Bu barədə Müdafiə Nazirliyinin Mətbuat xidmətindən məlumat veriblər.

İyulun 14-də Tovuz rayonu istiqamətində gedən döyüşlər zamanı Ermənistan silahlı qüvvələrinin daha bir hərbi obyekt - bölüyün dayaq məntəqəsi bölmələrimizin dəqiq zərbəsi ilə darma-dağın edilib.

Bu barədə Müdafiə Nazirliyinin Mətbuat xidmətindən məlumat veriblər.

Cəbhədəki vəziyyətlə bağlı sosial şəbəkələrdə və mobil əlavələr vasitəsilə həqiqətə uyğun olmayan, əsassız məlumatlar yayılır. Bildiririk ki, hazırda Tovuz rayonu istiqamətində nisbi sakitlikdir. Bir daha bütün media nümayəndələrini və sosial şəbəkə istifadəçilərini heç bir əsas olmayan təxribat xarakterli məlumatları yaymama-

ğa, yalnız Müdafiə Nazirliyinin rəsmi məlumatlarına istinad etməyə çağırırıq.

Bu barədə Müdafiə Nazirliyinin mətbuat xidmətindən məlumat veriblər.

AZƏRTAC

